

श्री.आर.आर.पाडसे, उप अभियंता (यां) यांचे  
निलंबनपूर्व अनुपस्थितीचा कालावधी कर्तव्य  
कालावधी म्हणून नियमित करण्याबाबत

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: आपना-२०१२/प्र.क्र.४६/पापु१५**

७वा मजला, गोकुळदास तेजपाल रुग्णालय इमारत संकुल, क्रॉफर्ड मार्केट जवळ  
लोकमान्य टिळक मार्ग, मुंबई - ४००००१  
तारीख: ६ मे, २०१७

**वाचा**

- १) संचालक, भूजल सर्वेक्षण आणि विकास यंत्रणा, पुणे यांचे आदेश क्र आस्था-५/उप अभियंता (यां)/कार्यभार/११९२/२०१२ दि.१०.०३.२०१२
- २) संचालक, भूजल सर्वेक्षण आणि विकास यंत्रणा, पुणे यांचे पत्र क्र आस्था-५/आरआरपा/उप अभियंता (यां)/२३१/२०१४ दि.१५ मार्च, २०१४
- ३) मुख्य कार्यकारी अधिकारी, जिल्हा परिषद, धुळे यांचे पत्र क्र. सिंजिप/उपअभि (यां) /आस्था-१/२०२/१५ दि.२२ जून, २०१५
- ४) श्री.आर.आर.पाडसे, उप अभियंता यांनी शासनास सादर केलेले निवेदन दि.०४.०१.२०१६
- ५) कार्यकारी अभियंता, ग्रामीण पाणी पुरवठा विभाग, जिल्हा परिषद, धुळे यांचे पत्र क्र. धुजिप/ग्रापापु/आस्था-२/२२५/२०१७ दि.१७.०३.२०१७

**प्रस्तावना**

श्री.आर.आर.पाडसे, उप अभियंता(यां) ,यांत्रिकी उप विभाग, ग्रामीण पाणी पुरवठा, जिल्हा परिषद,धुळे हे जिल्हा परिषद, सिंधुदुर्ग येथे कार्यरत असताना दि.१३.०२.२०१२ रोजी तत्कालीन प्रधान सचिव (पाणी पुरवठा व स्वच्छता) यांनी व्हिडिओ कॉन्फरन्सद्वारे घेतलेल्या आढाव्यावेळी गैरहजर राहिले असल्याने तसेच सन २०११-२०१२ मध्ये सिंधुदुर्ग जिल्ह्यात दुहेरी पंप योजना अकार्यक्षमरित्या राबविली असल्याने त्यांना दि.१२ जून, २०१२ च्या शासन आदेशान्वये निलंबित करण्यात आले होते. तत्पुर्वी श्री.पाडसे दि.१२.०३.२०१२ ते दि.११.०६.२०१२ या कालावधी दरम्यान अनुपस्थित होते. श्री पाडसे यांनी शासनास सादर केलेल्या संदर्भाधिन निवेदनात त्यांनी तत्कालीन मुख्य कार्यकारी अधिकारी जिल्हा परिषद, सिंधुदुर्ग व जिल्हा प्रशासनाचा कोणताही प्रस्ताव नसताना दि.१०.०३.२०१५ रोजी टंकलिखित अर्जावर सही घेऊन तत्कालिन संचालक भूजल सर्वेक्षण व विकास यंत्रणा यांनी त्यांना रजेवर पाठविले असल्याने त्यांच्या दिनांक १२.०३.२०१२ ते ११.०६.२०१२ हा सक्तीचा अनुपस्थिती कालावधी कर्तव्य कालावधी म्हणून नियमित करण्याबाबत विनंती केलेली होती. तथापि श्री

पाडसे यांचा दि.१२.०३.२०१२ ते दि.११.०६.२०१२ पर्यंतचा कालावधी हा खाजगी कारणास्तव घेतलेला अर्जित रजेचा कालावधी असले कारणाने त्यांचा हा कालावधी सक्तीचा कालावधी म्हणुन मंजूर करता येणार नसल्याचे संचालनालयाने संदर्भ.क्र.२ येथील पत्रान्वये कळविले आहे. याप्रकरणी मुख्य कार्यकारी अधिकारी, सिंधुदुर्ग यांचे अभिप्राय घेतले असता त्यांनी कार्यालयातील दस्ताऐवज तपासले असता श्री.पाडसे उप अभियंता (यांत्रिकी) यांनी अर्जित रजा मागणी केल्याचे कुठेही दिसुन येत नसल्याचे संदर्भ.क्र.३ येथील पत्रान्वये कळविले आहे. याप्रकरणी भूजल सर्वेक्षण आणि विकास यंत्रणा संचालनालयाने व तत्कालिन मुख्य कार्यकारी अधिकारी, जिल्हा परिषद, सिंधुदुर्ग यांनी कळविलेल्या अभिप्रायामध्ये एकवाक्यता नसल्याकारणाने श्री.आर.आर.पाडसे यांचा निलंबनपूर्व अनुपस्थितीचा कालावधी कसा नियमित करायचा याबाबत प्रश्न उपस्थित झालेला होता. त्याअनुषंगाने याप्रकरणी अभिप्राय देण्याची विनंती वित्त व सामान्य प्रशासन विभागास करण्यात आलेली होती. वित्त विभाग व सामान्य प्रशासन विभागाचे प्राप्त अभिप्राय विचारात घेता श्री.आर.आर.पाडसे यांचे निलंबनपूर्व अनुपस्थितीचा कालावधी कर्तव्य कालावधी म्हणून नियमित करण्याची बाब शासनाच्या विचाराधीन होती.

### शासन निर्णय

श्री.आर.आर.पाडसे यांनी मुख्य कार्यकारी अधिकारी, जिल्हा परिषद, सिंधुदुर्ग यांना सादर केलेल्या दि.१०.०३.२०१२ चे अर्जान्वये त्यांनी दि.१२.०३.२०१२ पासून वैयक्तिक अडचणीमुळे कार्यालयात उपस्थित राहू शकत नसल्यामुळे सदर दिनांकापासून ते हजर होईपर्यंतच्या कालावधीची अर्जित रजा मंजूर करण्याची विनंती केलेली आहे. श्री.पाडसे यांचा सदर अर्ज संचालनालयाने संदर्भ.क्र.२ येथील पत्रान्वये शासनास सादर केला आहे. संचालक, भूजल सर्वेक्षण आणि विकास यंत्रणा, पुणे यांचे संदर्भाधिन आदेशान्वये श्री.पाडसे रजेवर जात असल्याकारणाने त्यांचा पदाचा अतिरिक्त कार्यभार श्री.डी.एस.परवडी, उप अभियंता (यां) यांचेकडे सोपविण्यात आला. या सर्व बाबी पाहता श्री.आर.आर.पाडसे यांचा दि.१२.०३.२०१२ ते दि.११.०६.२०१२ हा अनुपस्थितीचा कालावधी अर्जित रजेचा कालावधी म्हणून नियमित करण्यात येत आहे.

श्री.आर.आर.पाडसे यांचे रजा खाती दि.११.०३.२०१२ अखेर ३०० दिवसांची अर्जित रजा शिल्लक असल्याचे कार्यकारी अभियंता, ग्रामीण पाणी पुरवठा विभाग, जिल्हा परिषद, धुळे यांनी संदर्भ.क्र.५ येथील पत्रान्वये कळविले आहे. महाराष्ट्र नागरी सेवा (रजा) नियम, १९८१ च्या नियम क्र.५० (२) नुसार एका वेळी अर्जित रजा उपभोगण्यासाठी १८० दिवस इतकी मर्यादा निश्चित केली आहे तसेच अशी रजा मंजूर करण्याचे अधिकार कार्यालय प्रमुखास आहेत. त्यानुसार श्री.आर.आर.पाडसे यांची दि.१२.०३.२०१२ ते दि.११.०६.२०१२ या कालावधीतील अर्जित रजा कार्यकारी अभियंता, ग्रामीण पाणी पुरवठा विभाग, जिल्हा परिषद, धुळे यांचे स्तरावरून मंजूर करण्यात यावी.

सदर शासन निर्णय सामान्य प्रशासन विभागाचे अनौपचारिक संदर्भ.क्र. १६६ दि.१७.०१.२०१७ न्वये प्राप्त अभिप्रायानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०५०५१०५३०४६४२८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

कीर्ती मोहिते

कक्ष अधिकारी, महाराष्ट्र शासन

प्रत,

१. संचालक, भूजल सर्वेक्षण आणि विकास यंत्रणा, पुणे.
२. मुख्य कार्यकारी अधिकारी, जिल्हा परिषद, धुळे
३. कार्यकारी अभियंता, ग्रामीण पाणी पुरवठा विभाग, जिल्हा परिषद, धुळे
४. उप संचालक, भूजल सर्वेक्षण आणि विकास यंत्रणा, नाशिक विभाग, नाशिक.
५. संबंधितास.
६. निवडनस्ती- पापु १५.